
Ishvaraproktam Ashtamipujakathanam

ईश्वरप्रोक्तमष्टमीपूजाकथनम्

Document Information



Text title : Ishvaraproktam Ashtamipujakathanam

File name : IshvaraproktaMaShTamIpUjAkathanam.itx

Category : shiva, shivarahasya, pUjA

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 34
aShTamIpUjAkathanam | vAvRittashlokAH ||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ઈશ્વરપ્રોક્તમષ્ટમીપૂજાકથનમ્



(શિવરહસ્યાન્તર્ગતે મહાદેવાખ્યે)

- શિવપાર્વતીસંવાદે -

ઈશ્વર ઉવાચ ।

કૃષ્ણાષ્ટમ્યાં મહાદેવિ બોધાયનવિધાનતઃ ।

સ્ત્રિયો ગૃહસ્થાઃ પુરુષા વર્ણિનોઽપિ મહેશ્વર ॥ ૧ ॥

સર્વકૃષ્ણાષ્ટમીષ્વીશે ઉપોષ્યાહઃ પ્રદોષકે ।

નદ્યાં તડાગે સંસ્નાય ધૌતવસ્ત્રધરઃ શુચિઃ ॥ ૨ ॥

ભસ્મત્રિપુણ્ડ્રસહિતો રુદ્રાક્ષાભરણૈર્યુતઃ ।

ભિલ્વપુષ્પાણિ સમ્પાદ્ય ધૌતકુમ્ભાનથાહતાન્ ॥ ૩ ॥

કુશાંશ્ચ સાગ્રાન્સમ્પાદ્ય કૃતનિત્યક્રિયો દ્વિજઃ ।

પૂજાસ્થાનં સમાલિપ્ય ગોમયેન નવામ્ભસા ॥ ૪ ॥

રઙ્ગવલ્લીશોભિતં ચ પુષ્પમણ્ડપકૈર્યુતમ્ ।

વિતાનપલ્લવોપેતં તોરણાવલિભૂષિતમ્ ॥ ૫ ॥

તસ્મિન્ સંસ્થાપિતે પીઠે સમાવાહ્ય વૃષધ્વજમ્ ।

સામ્બં સગણમવ્યગ્ર ઉગ્રાર્યનપરાયણઃ ॥ ૬ ॥

સકુલ્ય દેશકાલાદિ પઞ્ચાક્ષરજપાદરઃ ।

પાદાર્ધ્યાચમનાદીનિ શઙ્ખં કુમ્ભં ચ સામ્બુયુક્ ॥ ૭ ॥

લિઙ્ગાગ્રે સ્થાપયેદેવિ સુકુર્યં ગન્ધપુષ્પયુક્ ।

પઞ્ચામૃતં પઞ્ચગવ્યં તથા ફલરસાનિ ચ ॥ ૮ ॥

મધુપર્કં ચ પાત્રેષુ સ્થાપયેદ્રન્ધ્રપુષ્પકમ્ ।

તામ્બૂલં ચ હવિર્દેવિ સમ્પાદ્યાખાણ્ડકાક્ષતાઃ ॥ ૯ ॥

ઘૃતદીપાંસ્તતો દિક્ષુ પિષ્ટૈઃ કુર્યાત્સવર્તિકાન્ ।
 આત્વાવહેતિ મન્ત્રેણ શિવમાવાહયેદ્વ્રતી ॥ ૧૦ ॥
 સામ્બં ચ સગણં દેવં લિડ્ગોડભ્યર્ચ્ય પિનાકિનમ્ ।
 પાદાર્ધ્યાચમનાદીનિ દદાદેવિ પૃથક્ પૃથક્ ॥ ૧૧ ॥
 મૂલમન્ત્રેણ વિધિવત્ મધુપર્કં તતઃ શિવે ।
 પઞ્ચામૃતં પઞ્ચગવ્યં તથા કૃલરસૈઃ શિવે ॥ ૧૨ ॥
 ગન્ધપુષ્પકુશાગ્રામ્બુ લિડ્ગો દદાત્ચડક્ષરૈઃ ।
 શતરુદ્રેણ જપવિદ્વોશ્ચ્ચિડ્ગોણાભિષેચયેત્ ॥ ૧૩ ॥
 ઇમા આપઃ શિવેત્યેવ માપો દદાચ્છિવાય તુ ।
 આપોહિષ્ઠાદિમનુભિરભિષિઞ્ચેત્તતઃ પરમ્ ॥ ૧૪ ॥
 બ્રહ્મજિહ્વૈઃ પાવમાનૈઃ કદ્દુદ્રાયેતિ મન્ત્રતઃ ।
 સર્વોઽયોષમહારુદ્રઃ પુરુષોરુદ્ર ઇત્યપિ ॥ ૧૫ ॥
 વિશ્વમ્ભૂતમિતીશાનિ વામદેવાદિસામભિઃ ।
 યજુઃ પતિત્રમાપોસ્થાદ્યોરુદ્રાગ્રાવિતિમન્ત્રતઃ ॥ ૧૬ ॥
 અભિષિચ્ય મહાદેવં શિવે લિડ્ગસ્વરૂપિણમ્ ।
 દેવસ્યત્વેતિ મન્ત્રેણ સકૂર્યેનાભિષેચયેત્ ॥ ૧૭ ॥
 ભવાદૈરષ્ટભિર્દેવિ તર્પયેન્નામભિઃ પૃથક્ ।
 સંશોધ્ય વાસસા લિડ્ગં પીઠે સંસ્થાપ્ય પૂજયેત્ ॥ ૧૮ ॥
 વસ્ત્રં ગન્ધં સિતં ભસ્મ સાક્ષતં ચોપવીતકં ।
 સુવર્ણરત્નાકલ્પૈશ્ચ ભિલ્વૈઃ પુષ્પૈશ્ચ પૂજયેત્ ॥ ૧૯ ॥
 કમલોત્પલકલ્હારમન્દારકરવીરકૈઃ ॥ ૨૦ ॥
 કર્ણિકારાર્કદમનૈઃ કનકેદ્રોણસમ્ભવૈઃ ।
 શતાષ્ટનામભિર્દેવિ નિધનેત્યાદિમન્ત્રતઃ ॥ ૨૧ ॥
 ધૂપં ચ ગુગ્ગુલોપેતં ઘૃતદીપાન્ મનોરમાન્ ।
 ગણાંશ્ચ પરિતઃ પૂજ્ય ગન્ધપુષ્પાક્ષતાદિભિઃ ॥ ૨૨ ॥
 મહાકાલાય પૂર્વે તુ શકુંકણાય દક્ષિણે ।
 નન્દિકેશાય પશ્ચાત્તુ વક્તુણાય ચોત્તરે ॥ ૨૩ ॥

ઈશાને ચણિડેશાનં ધર્મ ચૈવ શિવાગ્રતઃ ।
 ઉત્તરે ચ મહાદેવિ પૂજયેદુપચારકૈઃ ॥ ૨૪ ॥
 તત્તન્નામભિરેવેશિ શિવસ્ય પરિતો યજેત્ ।
 ઉદ્દીપ્યસ્વેતિ મન્ત્રેણ ચાષ્ટપૈષ્ટિકદીપતઃ ॥ ૨૫ ॥
 હવિઃ સાજયં ચ તામ્બૂલં શિવે દધાદ્ગણેષુ ચ ।
 નીરાજનં તતો દધાદ્ધાઘઘોષપુરઃસરમ્ ॥ ૨૬ ॥
 છત્રં ચ ચામરં દેવિ વ્યજનાદશકિં તથા ।
 પ્રદક્ષિણપ્રણામં ચ સ્તવમેતત્પ્રયોજયેત્ ॥ ૨૭ ॥
 જય શકુર પાર્વતીપતે હર
 વિધિવિધિવન્દ્રસુસેવિતાબ્જપાદ ।
 ઉરગેન્દ્રાભરણ પ્રસીદ શમ્ભો
 પ્રસભં પાપમપાકુરુષ્વ સઘઃ ॥ ૨૮ ॥
 જય સોમાનલસૂર્યલોચનાઘ શમ્ભો
 ધૃતચન્દ્રાકુજટાકુટીરગડ્ગા ।
 પરિપાહિપતડ્ગ મધ્યવાસ
 વિધિમુણ્ડાભરણ પ્રસીદ દેવ ॥ ૨૯ ॥
 જય સોમકલાવતંસ શૂલપાણે
 ગણવૃન્દામલસેવન પ્રસીદ ।
 હર ભર્ગોરુમહોગ્રકાલકૂટ-
 વિષભક્ષેન્દુકલાલસત્કર્પદ ॥ ૩૦ ॥
 જય સામ્બ મહોરગેન્દ્રહાર
 પ્રસભં મન્મથનાશન પ્રસીદ ભર્ગ ।
 ભવ ભીમ મહેશ્વરાવ શમ્ભો
 મયિ દૃષ્ટિં કરુણાં કરુષ્વ શમ્ભો ॥ ૩૧ ॥
 ઇતિ સ્તુત્વા મહાદેવં કાલાષ્ટમ્યાં તદા પ્રતી ।
 પ્રતિષ્ઠાપ્ય તતો વનિં સ્વસ્વશાખોક્તમાર્ગતઃ ॥ ૩૨ ॥
 અશનીયં હવિર્યત્સ્યાજ્જુહુયાત્તેન સર્પિષા ।
 ઇમા રુદ્રેત્યાદિના માં પૂર્વં તુ જુહુયાચ્છિવમ્ ॥ ૩૩ ॥
 શતં હિ મેત્યાદિભિશ્ચ અહં બિભર્મિ ઇત્યપિ ।

માન આયુષિ ઇત્યેતદન્તે પિતરિ ઇત્યપિ ॥ ૩૪ ॥
 માનઃ સૂર્યસ્ય એવાપિ માનો મહાન્ત ઇત્યપિ ।
 માનસ્તોકેન મન્ત્રેણ હવિષ્મન્ત ઇતિ ક્રમાત્ ॥ ૩૫ ॥
 વાસ્તોષ્મતેતિ મન્ત્રેણ આર્દ્રયા રુદ્ર ઇત્યપિ ।
 દેવસ્ય તુ સુતાયેતિ જુહુયાજ્ઞાતવેદસિ ॥ ૩૬ ॥
 તતઃ સ્વિષ્ટકૃતં હુત્વા આજયૈર્હોમં સમાપયેત્ ।
 પુનરષ્ટસુમૈઃ પૂજ્ય હોમાન્તે શં પ્રસાદયેત્ ॥ ૩૭ ॥
 પ્રીયતાં ભગવાનીશઃ સામ્બઃ સગણ ઈશ્વરઃ ।
 અનયા પૂજયા હોમૈસ્તૃમ્હો માં સ પ્રસીદતુ ॥ ૩૮ ॥
 દધાદર્ધ્યં મહેશાય સ પુષ્પામ્બુ મહેશ્વરિ ।
 દુઃખદારિદ્ય મગ્નં માં સમુદ્ધર મહેશ્વર ॥ ૩૯ ॥
 અષ્ટમ્યામર્ધ્યદાનેન અષ્ટમૂર્તે પ્રસીદ મે ।
 ઇત્યર્ધ્યં ચ તતો દત્વા પૂજામુદ્રાસ્ય સત્તમે ॥ ૪૦ ॥
 બ્રાહ્મણાય હિરણ્યં ગાં શામ્ભવાય નિવેદયેત્ ।
 ચત્કિઞ્ચિદ્વા યથાશક્તિ દધાદીશાનતુષ્ઠમે ॥ ૪૧ ॥
 ભક્ષ્યભોજયાન્નસંયુક્તં ભુઞ્જીયાચ્છામ્ભવૈઃ સહ ।
 દક્ષિણાભિશ્ચ તાન્ પુષ્પૈર્ગન્ધતામ્બૂલપૂર્વકમ્ ॥ ૪૨ ॥
 ભોજયેચ્ચ સ્વયં ભુજયાન્નક્તં વા તત્ર વર્તયેત્ ।
 કૃષ્ણાષ્ટમીષુ નિયતમેષ સામાન્યતો વિધિઃ ॥ ૪૩ ॥
 એકાબ્દં ત્ર્યબ્દમથવા દ્વાદશાબ્દમથાપિ વા ।
 કૃત્વા વ્રતોદ્યાપનં ચ નક્કાશી વા ભવેત્તતઃ ॥ ૪૪ ॥
 સિતાસિતાસ્વષ્ટમીષુ અવિમુક્તે તુ નૈત્યિકમ્ ।
 ઉપોષ્યૈવાવિમુક્તેશં પૂજ્ય બિલ્વૈઃ સુમૈરપિ ॥ ૪૫ ॥
 શિવે ગડ્ગામ્બુભિઃ શીતૈરભિષિચ્ચ મહેશ્વરમ્ ।
 ધૂપદીપાદિનૈવેદ્યૈ સ્તુવીતૈતં મહેશ્વરમ્ ॥ ૪૬ ॥
 કાલાષ્ટમીષુ નિયતમવિમુક્તેશ્ચરં હિ મામ્ ॥ ૪૭ ॥
 ગડ્ગાધરાન્ધકરિપો પ્રમથાધિનાથ

વિશ્વેશ વિશ્વગતસર્જકભર્જકાન્તે ।

બ્રહ્માદિવિષ્ણુસુરવર્ગસુપૂજિતાઙ્ગે

મામીશ પાહિ દયયા સ્મરકાલનાશ ॥ ૪૮ ॥

ઇતિ સ્તુત્વાઽવિમુક્તેશં કાલરાજં પ્રપૂજયેત્ ।

કાલાષ્ટમ્યાં તુ નિયતં કાશીવાસી મહેશ્વરિ ॥ ૪૯ ॥

મામેત્ય ગઙ્ગાતટગં ગન્ધપુષ્પામ્બુભિઃ સદા ।

અપૂપહવિષા ચૈવ વટકૈર્લઙ્કુકૈરપિ ॥ ૫૦ ॥

પૂજયેદ્ધૂપદીપૈશ્ચ કાલાષ્ટમ્યાં સ્તુવીત ચ ।

ભૈરવં ભીષયણાકારં વાસનિર્વિઘ્નહેતવે ॥ ૫૧ ॥

સ્તોત્રેણાનેન દેવેશિ કાશ્યાં કાલાષ્ટમીષુ ચ ।

સ્તુવીત પદૈર્હૃદૈશ્ચ મમાદ્ય ગણપોત્તમમ્ ॥ ૫૨ ॥

પ્રવિષ્ઠો યોઽપ્યથાન્યત્ર વસન્નેતત્સ્તવં જપેત્ ।

પુનઃ કાશીં સમાસાદ્ય તત્ર નષ્ટતનુર્ભવેત્ ॥ ૬૨ ॥

કાલાષ્ટમ્યાં કાલરાજં સ્તુવીતૈવં પ્રસાદ્ય ચ ।

કાશ્યામેવ વસેન્નિત્યં ન પાપે રમતે હિ સઃ ॥ ૬૩ ॥

કિમ્મુનર્ભહુનોક્તેન કાલાષ્ટમ્યર્ચકો નરઃ ।

સર્વાન્કામાનવાપ્રોતિ ભુક્તિં મુક્તિં ચ વિન્દતિ ॥ ૬૪ ॥

યજ્ઞાયુતકલં પ્રાપ્ય મમ લોકે મહીયતે ।

બ્રહ્મહત્યાદિભિઃ પાપૈર્મુચ્યતે નાત્ર સંશયઃ ॥ ૬૫ ॥

મધ્યાષ્ટમીપ્રથિતસોમકલાવતંસં

સર્વાષ્ટમીષુ નગજે પરિપૂજયન્તિ ।

નષ્ટાનિ તેષુ દુરિતાનિ ભવન્તિ સદ્યો

હૃષ્ટાનિ તેષુ સુકૃતાનિ વિમુક્તિદાનિ ॥ ૬૬ ॥

યો વાઽવિમુક્તે સિતભસ્મભાલઃ

કાલાષ્ટમીષુ નિતં મમ કાલરાજમ્ ।

સમ્પૂજયત્યઘગણૈર્નબિભેતિ સદ્યો

હૃદ્યો ભવેદતિતરાં સ ભવેઽતિધન્યઃ ॥ ૬૭ ॥

॥ ઇતિ શિવરહસ્યાન્તર્ગતે ઈશ્વરપ્રોક્તમષ્ટમીપૂજાકથનં સમ્પૂર્ણમ્ ॥

- ॥ શ્રીશિવરહસ્યમ્ । મહાદેવાખ્યઃ એકાદશમાંશઃ । અધ્યાયઃ ૩૪ અષ્ટમીપૂજાકથનમ્ । વાવૃત્તશ્લોકઃ ॥

- .. shrIshivarahasyam . mahAdevAkhyaH ekAdashamAMshaH . adhyAyaH 34
aShTamIpUjAkathanam . vAvRRittashlokaH ..

Notes:

Śiva શિવ delivers Upadeśa ઉપદેશ to Pārvatī પાર્વતી about observing Aṣṭamī અષ્ટમી - especially that KṛṣṇaPakṣa કૃષ્ણપક્ષ - that is known as Kālāṣṭamī કાલાષ્ટમી - and the merits of doing so. He advises about worshipping Him with Mahādevī મહાદેવી and His gaṇa-s ગણા; and worshipping His Aśṭamūrti અષ્ટમૂર્તિ.

He also advises about the ŚivaStutiḥ શિવસ્તુતિઃ and Kālabhairavāṣṭakam કાલભૈરવાષ્ટકમ્; the latter being meant to be recited for worshipping Bhairava Kālarāja ભૈરવ કાલરાજ.

Selected Śloka-s from the Chapter are presented on this page.

Further details are mentioned in the Adhyāyaḥ ૩૫ - Kṛṣṇāṣṭamīvratodyāpanakathanam અધ્યાયઃ ૩૫ - કૃષ્ણાષ્ટમીવ્રતોદ્યાપનકથનમ્.

The Kālāṣṭamīkṛte ŚivaStutiḥ કાલાષ્ટમીકૃતે શિવસ્તુતિઃ and the Kālabhairavāṣṭakam કાલભૈરવાષ્ટકમ્ can be accessed from the links given below.

Proofread by Ruma Dewan

——
Ishvaraproktam Ashtamipujakathanam
pdf was typeset on November 2, 2024
——

Please send corrections to sanskrit@cheerful.com

